

కుంభకారిణి కుంభకోణము



శ్రీ కవికొండల వేంకటరావు

“మా గమనం లెట్లాళ్లలో భాగ్య
నికి అంతూపాతూ వుండక
పోను ఈ దొంగలూటూ లేకపోతే! ఎవరి
మీద న్యూ! నీ కనుమానం!” అని అడి
గాడు సర్కిల్ శంభా రావు నాయుడు.
“ఇప్పుడు నా కన్యకమీదా అనుమానం
లేదు. నే నెవరికీ అయిష్టపడ్డకాదు. నా
డబ్బు పాపిష్టిదీకాదు.” అన్నాడు గృహస్థు
కేదారసింగ్.

“అంటే మా డబ్బు పాపిష్టిదన్న
మాటా?”

“ఆ మాట నే నన్నానా?
తమ విధ్యుక్తగర్భం, చాకచక్రం, తమ
హోదా చూపిస్తే ఈ సల్లెట్టికజలు హాదలి
పోకమానరని నా నమ్మకం. ఈ కేసు
తమరు బయటపెట్టగలిగితే, తప్పకుండా
తమకు సూపరెండెంటు ప్రొమోషన్ కాగల
దట!”

“నాకు సూపరెండెంటు గిరి
సూచించింది ఎవరయ్యా?”

“మా మాళ్ళో ఒక కుంభక రేచక
పూరా మా హా త్మ్యం గల మహాను
భావు లొకరున్నారు. ఆయన్ను
ప్రశ్న అడిగితే, మా పోయిన సొత్తును
గురించి చెప్పలేకపోయినారు గాని, “మీ
కేసు సట్టుకున్న పాలీసుసర్కిల్ వెంటకే
పై హోదాకు ప్రొమోషన్ కాగల”డని
చెప్పారు.”

“ఈ చచ్చు ప్రశ్న రాయళ్ల ని
నమ్ముకుంటే కేసులు వేం సట్టుకున్నట్టే!
మాకు ప్రొమోషన్ వచ్చినట్టే! అయినా
ఆ మహాత్ముడు ఎక్కడున్నాడు?” అని
సర్కిల్ అడిగాడు.

“ఆముక్క చెప్పితిరోహితుడైనాడు!”

“ఏమయ్యో! నీవు ఏం మాట్లా
డినా క్రీస్తు యీ వలి యి ర వై యో
శతాబ్దాలోనివానిలాగు మాట్లాడాలి!
ఇరవైయొకటవ శతాబ్దాలో వానిలాగు
ఆచోకితీయ్యాలి! అంతా శాస్త్రకట్టూ,
హేతువాదబద్ధమూను ఇప్పటికీ దృఢి. ఇవేం
కనికట్టురోజులు కావు. కాళ్ళూ చేతులూ
కత్తెట్టి పొడిచి బ్రతికించే ప్రభావాల్ని నమ్మే
ముగం కాదిది. అయితే ఆయన కుంభక
రేచక పూరా మహాత్మ్యముగలవాడనా?
అన్నావు! నీ నోటాట అప్రయత్నంగా
వచ్చిన శబ్దాన్ని పుచ్చుకుని ముందు కేసు
కూపీతియడా కి యత్నిస్తాను.”

అని సర్కిల్ తనకూడా మళ్ళిలోవున్న జవాన్
కేసిచూసి “ఓయి జవాను!” అని ఏదో దివ్య
దృష్టి తట్టినట్టు అభినయించి, “కుంభక”
“కుంభక” అని రెండుమాట్లు చ్చరించి
“తిన్నగా ఈ మాళ్ళోవున్న కుమ్మరివాళ్ల
యిట్లు పోదాచేసి చూదాం” అన్నాడు.
కేసు దొరికితే తనకు ఇతోధికాభివృద్ధి
కాగలదనేదానికన్న కీర్తి ఇనుగుడిస్తుంది అని
అనివుండవలసినది ఆ మహాత్ముడు అని

లోలో కొంచెంసేపు వితర్కించాడు. "ఈ లాంటి మాధ్యాలమీద కేసులు దొరక గలవా? అయినా కేవలం పురుష ప్రయత్నం పని చేయదు. దైవబల ముండలి ఏ పనికైనా. అందులోనే మన తెలివితేటలు ప్రకాశించాలి. మన తెలివితేటలకు వెనుక హాంసుగా దేవుడులేని నాడు మనకళ్ళు వొట్టి గాజుకళ్ళు" అని స్వగతంగా తీర్మానించుకున్నాడు.

కేదారసింగున్న వూరు అదో మారు మూల పల్లెటూరని అన్నాగా! అల్లాంటి వూళ్ళల్లో నివాసంపున్న వాళ్ళవద్ద ఒకా క్కప్పుడు తెలియ రాకుండా కాసులు, కాసులపేర్లు, వరహాలు, వరహాలపేర్లు, ముత్యాలు, ముత్యాలపేర్లు కుప్పతిప్ప లుగా ఇనప్పెట్టెల్లో ఇంగువమూటల్లా కట్ట బడి పెట్టబడి వుంటాయి. ఈ సంగతి ఇతరు లకు తెలియడమంటే ఇహలోకమాత్రు లకు సాధ్యంకాదనే మనం అనుకోవాలి.

అయితే ఇంటిగుట్టు లంకకు చేటుని కేదారసింగ్ ఇంట్లోవున్న వంటలక్క కి సంగతి తెలుసు. ఆ వంటలక్క రోజూ మూకుడుకనో మూతకనో, కడవకనో, కడ ముతకనో, కుమ్మరాళ్ళ యింటికి వెడుతూ వస్తూవుండడం పరిపాటి. కుమ్మరిదానిపేరు పద్మాలమ్మ. ఆ పద్మాలమ్మ యీ వంట లక్క కలుసుకొన్నప్పుడల్లా లోకంలోని లోభత్వం, శోకం శోభనం, ప్రభుత్వం ఇలా అన్నింటినిగురించి చెప్పకుంటూ తుదకు చర్చలోకి దిగి పిచ్చాపాటిగా ఒక ముక్క అనుకొని మఱి విడిపోయేవారు. ఏమిటా ముక్క అంటే-కుంభకారిణి అనేది "కుండవంటి పదార్థం లేదు. అది రూపం దాల్చాక కాల్చబడి గట్టిపడుతుంది. కుండనం

ఆలాకాదు. అది ఆదిలో కరగింపబడి అటు తరువాత రూపం తాలుస్తుంది. మళ్ళీ కాలిస్తే కరిగిపోతుంది ఛెస్" అనేది. వంట లక్క ఏమన్నా "ఎన్ని చెప్పు! బంగారం బంగారమే. మట్టి మట్టే! కేదారసింగుగారి ఇనుపపెట్టి తీసినప్పుడల్లా నా కళ్ళు మిఱు మిఱు మంటాయి ఆ నగలు నాణలు చూసి" అనేది.

ఇలా వీళ్ళిద్దరు అనుకుంటూనే వున్నారు. ఓనాడు ఊరంతా పొక్కింది. కేదారసింగుగా రింట్లో దొంగ లడి యిల్లు దోచుకుని ఉన్న లొద్దు లొసుకు అంతా పట్టుకుపోయినారని. వెంటనే పోలీసుకు రిపోర్టు వెళ్ళింది. ఆ రిపోర్టుమీద తిన్నగా సర్కిలే వచ్చి దగ్యాళ్ళు చేయసాగాడు.

కేదారసింగును "మీ యింట్లో వండి పెట్టే వంటలక్క ఇప్పుడు వుందా?" అని అడిగాడు. "ఉండకేం? ఉండకేం? ఆ ముండ ననుమానించబోకండి. అది ఉత్తి సత్తెకాలపు మనిషి" అన్నాడు కేదార సింగు. "ఇప్పుడే మే ఏమి చేస్తూవుందో?" అన్నాడు సర్కిల్. వెంటనే వంటలక్క కోసం ఇల్లంతా వెతికారు. ఇంట్లో ఎక్కడా కనిపించలేదు.

"మఱి ఇంట్లో వంట చేస్తూ వుంది అన్నారే?" అని ముదల కించాడు సర్కిల్. ఈ వస్తువులు పోయే దాకా ఆమె మా యింట్లోనే వుంది! ఇంకా కాన్సేపటికో కూన్సేపటికో రాగలదు. అని అనుకుంటాను" అన్నాడు కేదారసింగు. 'ఆమెగానీ సన్యాసివేషం వేసుకుని కుంభకరేచకపూరా మహాత్మ్యం అంటూ ఈ వస్తువులతోటి అవతలకు జారిం దేమో?" అన్నాడు సర్కిల్. "అలాంటి

దుర్బుద్ధిగల మనిషి కాదండీ. అది! గుణం మంచిది కాకపోవచ్చుగాని బుద్ధి మంచిదే నండి దానిది". అని కళ్ళనీళ్ళెట్టుకుంటూ— వస్తువులు తనవి ముక్కుపుడక కాడనుంచి పోయినందుకు— ఏడుస్తూ సర్కిల్కు విన్నవించుకుంది కేదారసింగు భార్య. "గుణ" శబ్దానికి "బుద్ధి" శబ్దానికి భేదం ఏమా అని యోచిస్తూ, "అయితే సన్యాసి మరో మనిషి అంటారు" అన్నాడు సర్కిల్, ఆలోచన తెగక నెత్తిమీద జరీపాగా తీసి కొద్దిగా తల గోకికొంటూ. అంతలో మరో జవాబు వచ్చి "వీరి వంటలక్క కుమ్మరివాళ్ళ గోడను వెలుపలతట్టు పిడకలు తరుస్తూ వుంది" అన్నాడు. "పిడకలు పిడకలు— మనకి పిండకూడు వండి పడెయ్యడం మానేసి—పిడకలు, పిడకలు—ఆ ముండ చేసిన దురంతమే ఇది" అన్నాడు కేదార సింగు ఉగ్రుడై. "ఆ కుమ్మరి మనిషికి మా వంటలక్కకి చిర కాలంనుంచి నేస్తం అండి బాబుగారు! అందుకుగాను వాళ్ళ గోడను పిడకలు తరిచబోలు ఈ పొద్దు" అంది విచింతనం లేకుండా ఇల్లాలు.

"మీ యింట ఘనమైన చోరి జరిగి నప్పుడు ఆమె అంత స్థాయిగా పిడకలు తర వడం ఆలోచనీయమే" అన్నాడు సర్కిల్. అంటూ వెంటనే జవాబుతో "నీవు ఆమెను ఆలా కనిపెట్టివుాడు. పిడకలు తరిచి అవతలికి సాగేటప్పుడు ఈలెయ్యి. మేము ఈలోగా వీధి గుమ్మంలోంచి ఆ కులాల గృహంలో ప్రవేశించి సోదాచేస్తాము. ఆ కుమ్మరిస్త్రీకి పెనిమిటి వున్నాడా?" అని అన్నాడు సర్కిల్. "పెనిమిటి లేకేం?" అంటూ కేదారసింగు, కొంతమంది ఊరి జనం సర్కిల్ ను అనుసరించారు. ఇంకా

వీళ్ళందఱూ తన యిల్లుచోటబడకుండానే పద్మాలమ్మ ఇల్లు వెలువడి "మా యింట బూడిద తప్ప మతేం దొటికేను" అంది, బుగ్గలు ముద్దుకిచ్చినట్టు తిప్పకుంటూ. "నీ పెనిమిటి?" అన్నాడు సర్కిల్. "అతగాడు సారె తిప్పతూ తిప్పతూ నిన్న సందెవిడత సన్యాసించి నాడు. ఎక్కడికి పోయినాడో తెలియదు" అంది పద్మామ్మ. "తెలియదూ? తెలియదూ?" అని ఊచిపుచ్చుకు ఒక్క లెంప కాయ తియ్యబోయూడుగాని సర్కిల్! మళ్ళీ ఆడదనో ఏమో ఎత్తిన చేయిదింపి కొన్నవాడై—జవాబుచేత చెప్పించి ఆమెను త్రోవలో ఉండకుండా తప్పించాడు. ఆమె యున్నా ఆ యింటిలో గోడ నొకానొక చోట జేర్లబడి ఊరుకొన్నట్టు ఊరుకుంది. ఏ చోట ఆమె గోడను జేర్లబడి వుందో సరిగా ఆ గోడయొక్క ఆవలితట్టున కేదార సింగుగారి వంటలక్క పిడకలు తరుస్తూ వుంది తీరుబడిగా!

"తన మగడు కడచిన మా పులు సన్యాసిం చాడంటుంది ఈ ఆడ మనిషి! మీకు సన్యాసి కనబడ్డ దెప్పుడు?" అని అడిగాడు సర్కిల్, కేదారసింగుకేసి తిరిగి. సింగు "ఇప్పుడేనండి! తమరు వచ్చే ముందండి! స్వామీ తమ ప్రభావం ఎట్టిదో వినవలతునంటే కుంభక రేచక మహా త్మ్యము గలవాణ్ణి అని చెప్పి తిరోహితుడై నాడు!" అన్నాడు కేదారసింగు. "తమమీద గాని తమ భార్యగారిమీదగాని మండేమైనా చల్లాడ సన్యాసి?" అని అడిగాడు సర్కిల్. "అంత తెలివే మాకుంటే మా వస్తువులు పోనేపోవు. కుంభకర్ణుని నిద్రలో వుంటాం

ఎప్పుడూ కూడా నేనూ నా పెళ్లారా, ఇంటిల్లి పాదీ అందరం."

"బలే కుటుంబం!" అని కేదారసింగు కేసి ఒక చిరునవ్వువదలి, ఆలస్య మమృతం విషం అని సర్కిల్ పద్మాలమ్మచర్యను పలువిధాల పరికింపజోచాడు. పద్మామ్మ ఎంతసేపూ తా నిలబడ్డ గోడకుండి బెస కుండా అదే తావున నిలుచుండి, వీపుకు మూపుకు గోడ తెల్ల గాసుకుపోయేలా రాపాడుతూ "నావొంక అలా చూస్తూ రెండకు? దొరగారూ! ఆవల పిడకల తరుపికి గోడ ఊ అదిరిపోతుంటే నా నూగి పోతున్నాను" అని మూర్ఛిల్లింది.

ఎప్పుడైతే పద్మామ్మ మూర్ఛిల్లిందో సర్కిల్ ఆమెమీదను చన్నిళ్లు జల్లమని ఒక జవానుకు పురమాయింది, రెండో జవాన్ను గోడ బెల్లూడతీయ మన్నాడు. పద్మాలమ్మవీపు రాపాడిన పొడుగునా బెల్లు కొంచెం పచ్చిపచ్చిగా కాపడింది. తవ్విన ఒక అడుగు లోతు మేరలో గోడలోపట పచ్చికుండ ఒకటి కని పించింది. "ఆ కుండమాం ఆవలో కాల్య డానికి పెట్టుకున్నాం" అంది పద్మామ్మ కొంచెం తెప్పిరిగి.

అంతలో ఆ కుమ్మరి యిల్లు అంటు కుంది. అంటుకుంది అనేకన్న సన్యాసి వేషాన్నపున్న పద్మాలమ్మమొగుడు తన యిల్లు తానే ఎక్కి అంటించుకున్నాడని చెప్పొచ్చు.

అయితే ఆ యిల్లు అంటుకున్నదాని పర్యవసానం యీవల రావిచెట్టుకింద నిల బడి ఆజ్వాల, ఆవెలుగు, ఆ వేడి, ఆవిసురు చూచినవాళ్లకుగాని అవగాహన కాదు.

గోడలో వున్న పచ్చికుండకు, ఆ యిల్లు పరశు గామప్రీతి కావడమే ఆవ అయి, రంగుమార్చి గట్టి చేకూర్చింది; కాని ఆ కుండ వొకరి దానినుండి తప్ప కాంచనం ధారగా ధాతుగా, వొలకపోసి నట్టు వెలికి వెల్లువట్టి ది.

వచ్చిన పోలీసులు ప్రజలు యావ న్నూది సీళ్ళు ఇనక బెందడి చేటలతోటి, చిమ్మిటి గొట్టాలతోటి పోసి అగ్ని హోత్రం ఆరిపేసరికి సమస్తం తగులడి పోయింది. ఒక్క మనుష్యులు వాళ్లు కట్టు కున్న బట్టలు మాత్రం మిగిలాయి.

"పచ్చిపిడకలు కూడా భస్మం అయి పోయినాయి" అని వంటలక్క ఆశ్చర్య పోతూ చూస్తూవుంటే, పద్మాలమ్మ "పచ్చి కుండ పగిలిపోకుండాగట్టిపడింది చూచావా వోలే?" అని అతి అమాయకురాలిగా ఆడజొచ్చింది.

కరిగిపోయిన బంగారాన్ని గుర్తు పట్టించడమెల్లా అని పోలీసులు మెల్ల మెల్లగా వెళ్లిపోయినారు. ఎంత దొంగ తనంచేసినా సొంతయిల్లు తగలబెట్టుకునే సన్న్యాసు లుంటారా అని కుంభకారుని ఒకపిచ్చివానిగా పరిగణించి ఊరినుండి గ్రామస్థులు వెడలగొట్టారు. దానితో బేడి మూకవేడుకా వింతా మరింత హెచ్చయి పోయింది.

కొండలు కోడికొండంత బంగారం లేని వాళ్లుంటారా అని అంటే కొండల దంతా కుంభకారిణి కుంభకోణం అన్నారు.

కథ కందికి వెళ్ళింది. మనం మసింటికి వచ్చేశాం.